

# اسلام کا نظام امن و امان

## فتنہ و فساد اور رہزنی

جناب مولانا محمد ظفر الدین صاحب مفتاحی دارالافتار دارالعلوم دیوبند

۵

ان احادیث کو پیش کر کے اشارہ کرنا ہے کہ جو انسانی عظمت کو زخم لگاتا ہے، اور خدا کے بے گناہ بندوں پر مظالم کے پہاڑ توڑتا ہے، وہ دراصل خود رب العزت کو اذیت پہنچانے کے درپے ہے اور اس سے لڑائی اور بغاوت کا اعلان ہے اور قرآن نے تو فساد فی الارض (زمین میں بگاڑ اور شتر پھیلانے) کو اللہ تعالیٰ کے ساتھ جنگ ہی سے تعبیر کیا ہے۔ آگے تفصیل آ رہی ہے۔

اسلام میں مردم آزادی کی قیامت | جس مذہب میں انسانی عظمت کا اس قدر اہتمام ہو، خود اندازہ کر سکتے ہیں کہ اس میں مردم آزادی، دل شکنی، اور انسانی راحت و سکون پر ڈاکر کی گنجائش کہاں سے نکل سکتی ہے، اور اس کے قوانین میں اس طرح کی کوئی راہ کیونکر وارکھی جاسکتی ہے جس سے امن و امان اور سکون و سلامتی پر بمباری کی جاسکے۔

فسادی اور رہزن اسلام کی نظر میں | وہ لوگ جو زمین پر فتنہ و فساد اور لوٹ مار سے دلچسپی رکھتے ہیں، اور اس طرح لوگوں کے سکون زندگی کو برباد کرنے کی سعی کرتے ہیں، ان کے متعلق ارشادِ ربّانی ہے:

انہما جزاء الذین یحارون اللہ ورسولہ ،  
 ولیبعون فی الارض فساداً ان یقتلوا ویصلبوا  
 جو لوگ اللہ تعالیٰ اور اس کے رسول صلی اللہ علیہ وسلم سے لڑتے  
 ہیں اور ملک میں فساد یعنی بد امنی پھیلاتے پھرتے ہیں وہ قتل کئے  
 جائیں یا سولی دیئے جائیں یا ان کے ہاتھ پاؤں مخالف جانب  
 سے کاٹے جائیں یا زمین سے نکال کر جبلِ خاثر بھیج دیئے جائیں  
 (المائدہ - ۵)



حضرت تھانویؒ اس کا تفسیری ترجمہ تحریر فرماتے ہیں :-

”جو لوگ اللہ تعالیٰ سے اور اس کے رسول صلی اللہ علیہ وسلم سے لڑتے ہیں اور اس لڑنے کا مطلب یہ ہے کہ ملک میں فساد یعنی بد امنی پھیلاتے پھرتے ہیں، مراد اس سے رہزنی یعنی ڈکیتی ہے، ایسے شخص پر جس کو اللہ نے قانونِ شرعی سے (جس کا اظہار رسول اللہ صلی اللہ علیہ وسلم کے ذریعہ سے ہوا ہے) امن دیا ہو، یعنی مسلمان پر اور ذمہ پر، اور اسی وجہ سے اس کو اللہ اور رسول سے لڑنا کہا گیا ہے، کہ اُس نے اللہ کے دینے ہوئے امن کو توڑا اور چونکہ رسول کے ذریعہ سے اس کا ظہور ہوا، اس لئے رسول تعلق بھی بڑھا دیا، غرض جو لوگ ایسی حرکت کرتے ہیں، اُن کی سزا یہی ہے کہ ایک حالت میں تو قتل کئے جاویں، وہ حالت یہ ہے کہ ان رہزنیوں نے کسی کو صرف قتل کیا ہو اور مال لینے کی نوبت نہ آئی ہو، یا اگر دوسری حالت ہوئی ہو تو سولی دیئے جائیں، یہ وہ حالت ہے کہ انھوں نے مال بھی لیا ہو اور قتل بھی کیا ہو، یا اگر تیسری حالت ہوئی ہو تو اُن کے ہاتھ اور پاؤں مخالف جانب سے یعنی داہنا ہاتھ اور بائیں پاؤں کاٹ دیئے جائیں، یہ وہ حالت ہے کہ صرف مال لیا قتل نہ کیا ہو یا اگر چوتھی حالت ہوئی ہو تو زمین پر آزادانہ آباد رہنے سے نکال کر جیل خانہ میں بھیج دیئے جاویں، یہ وہ حالت ہے کہ نہ مال لیا ہو نہ قتل کیا ہو، قصد کرنے کے بعد ہی گرفتار ہو گئے ہوں“

خدا و رسول سے جنگ | مذکورہ بالا آیت قرآنی میں ان فسادوں کو محارب قرار دیا گیا ہے جو لوگوں کی راحت چھین لیتے ہیں اور فتنہ و فساد کے شعلے بھڑکاتے رہتے ہیں، جس کا حاصل یہ ہوا کہ جو بندگانِ خدا کا امن و امان غارت کرتے ہیں وہ دراصل اللہ تعالیٰ اور اُس کے رسول سے جنگ کرتے ہیں، اس وجہ سے کہ ان اللہ کے عیال ہیں جس کی خیر خود رحمتِ عالم صلی اللہ علیہ وسلم نے دی ہے، جیسا کہ اوپر گزر چکا ہے، اب جو ان عیال کو فساد کر کے اذیت پہنچائے، اللہ کے ساتھ اس کے محارب ہونے میں شبہ ہی کیا ہو سکتا ہے، پھر اللہ تعالیٰ اور اس کے رسولِ کرم صلی اللہ علیہ وسلم نے ان فتنوں سے منع کیا ہے اور کچھ لوگ ہیں جو اس کی خلاف ورزی



کرتے ہوئے نہیں شرماتے، تو یہ سوائے باغی کے اور کون کر سکتا ہے۔

فتنہ و فساد | فتنہ و فساد کے مختلف عنوان ہوا کرتے ہیں، کبھی آدمی صرف ہنگامہ آرائی کرتا رہتا ہے، جس کا نتیجہ یہ ہوتا ہے کہ ہر شخص بے انتہا پریشانی سے دوچار رہتا ہے، کبھی یہ منظم سازش کے تحت ہوتا ہے خواہ یہ لوٹ مار کرنے والوں کی جماعت ہو، یا رہنروں کی، پھر وہ خلیفہ وقت اور حکومت کے باغی ہوں یا انسانی راحت و عافیت کے دشمن، اللہ تعالیٰ ان میں سے کسی کو بھی پسند نہیں کرتا اور نہ کسی کو عدالت تک پہنچنے پر معاف کرتا ہے، خواہ وہ کوئی بھی ہو، امیر ہو یا فقیر، بادشاہ ہو یا گدا، ذریعہ ہو یا چیرا سی، مسلمان ہو یا غیر مسلمان، جرم ثابت ہو جانے یا اقرار کے بعد ہر ایک کی قرار واقعی سزا ضروری ہو جاتی ہے۔

اما المحاربة فهو كل من كان دمه محقونا  
اللہ ورسول سے لڑنے والا وہ ہے جس کا خون اس  
قبل الحرابۃ وهو المسلم والذمی۔  
لڑائی سے پہلے محفون ہو یعنی مسلمان اور ذمی۔

(بدایۃ المجتہد ص ۲۵۵ ج ۲)

اسلام کی نگاہ میں مجرم | یہ فتنہ و فساد کی گرم بازاری جس عنوان سے بھی کوئی کرے مجرم ہے۔

اما الحرابۃ فاتفقوا علی انها اشهاد السلاح  
و قطع السبیل خارج المصرا، و اختلفوا فیمن  
حارب داخل المصرا قال مالك خارج المصرا  
و داخله سواء (ایضاً)  
لڑائی اور بدمنی یہ ہے کہ ہتھیار سونپتے یا رہزنی کرے،  
اگر یہ معاملہ آبادی سے باہر ہو تو اس پر سب کا اتفاق ہے کہ  
رہزنی اور بدمنی ہے اور اگر آبادی کے اندر ہو تو اس میں  
اختلاف ہے، البتہ امام مالک فرماتے ہیں آبادی کے اندر اور باہر دونوں  
حکم میں برابر ہے۔

رہزنی کی سزا | ایسے مجرم پر دو حق ہیں، ایک اللہ تعالیٰ کا اور دوسرا انسانوں کا، اللہ تعالیٰ کا  
اس لئے کہ اس نے اس کے قانون کی خلاف ورزی کی اور اس کی حدود کو توڑ ڈالا، اور انسانوں کا اس وجہ  
سے کہ اس نے اس کو جان کی یا مال کی یادوں کی اذیت پہنچائی ہے، اللہ تعالیٰ کے حق کا نقصان ہے کہ  
اس پر شرعی حد جاری کی جائے اور انسانی حقوق کا مطالبہ ہے کہ اس سے بدلہ دلوا یا جائے، زخم و قتل  
کا بھی اور مال و دولت کا بھی، چنانچہ حضرت عبداللہ بن عباس اس آیت کے سلسلہ میں فرماتے ہیں :-



ابن عباس نے فرمایا کہ جب کوئی رہزنی کرے اور بد امنی پھیلا  
تو دیکھا جائیگا اگر اس نے قتل کا ارتکاب بھی کیا ہو اور مال بھی  
لے لیا ہے تو اس کا دایاں ہاتھ اور بائیں پاؤں کاٹا جائیگا اور پھر  
قتل بھی کیا جائیگا اور پھانسی پر چڑھایا جائیگا اور اگر اس نے  
صرف قتل کیا ہو اور مال نہیں لیا ہو تو اسے قتل کیا جائیگا اور اگر صرف  
مال چھین لیا ہے اور قتل نہیں کیا ہو تو اس کا دایاں ہاتھ اور بائیں  
پیر کاٹا جائیگا اور اگر صورت یہ پیش آئی کہ اس نے نہ قتل کیا اور  
نہ مال لیا صرف ڈرایا دھمکا یا ہو تو اسے قید کر دیا جائے گا۔

قال اذا حارب الرجل فقتل واخذ المال  
قطعت يداه ورجله من خلاف وقتل  
وصلب فان قتل ولم ياخذ المال  
قتل وان اخذ المال و  
لم يقتل قطعت يداه ورجله من  
خلاف واذا لم يقتل ولم ياخذ المال  
نفى (احکام القرآن للجصاص ج ۲ ص ۲۸۶)

جرم اور سزا جس کا حاصل یہ ہوا کہ ان صاحبِ قوتِ فسادیوں کی چار صورتیں ہیں، پہلی یہ کہ وہ کسی سے ازراہِ فساد  
لڑیں اور اسے مار ڈالیں اور اس کا مال بھی چھین لیں تو اس صورت میں اس کا دایاں ہاتھ اور بائیں پیر کاٹا جائے گا  
پھر اسے قتل کیا جائے گا، پھر اسے پھانسی پر لٹکا یا جائے گا تاکہ اس کی یہ سزا پوری قوم اور سارے ملک کے لئے  
عبرت و بصیرت کا سبق بن سکے۔

دوسری صورت یہ ہے کہ فسادیوں اور ڈاکوؤں نے کسی مسلم یا ذمی سے لڑائی کی اور اسے قتل کر ڈالا، مگر مال  
نہ لیا تو ایسے فسادی کی سزا یہ ہے کہ اسے قتل کر ڈالیں۔ تیسری صورت یہ ہے کہ مال لوٹ لیا مگر قتل نہیں کیا، تو اس  
صورت میں ان کا دایاں ہاتھ اور بائیں پیر کاٹ لیا جائے گا۔ چوتھی صورت یہ ہے کہ لڑائی اور فساد کیا مگر نہ جان سے  
مارا اور نہ اس کا مال لوٹا تو اس شکل میں اسے جیل میں بند کر دیا جائے گا۔

جلا وطنی کی مراد | نفی کے معنی میں جلا وطن کرنا، مگر جلا وطنی ایسی ہو کہ وہ اپنی سزا بھی پالے اور دوسرے لوگ اس کی  
اذیت کو شہ سے محفوظ بھی ہو جائیں اگر ایک شہر سے دوسرے شہر میں جلا وطن کر دیا گیا تو کچھ دنوں تک وہ اجنبیت کی وجہ  
سے ہاتھ پیر نہ مارے لیکن کچھ دنوں بعد پھر پوری ڈھٹائی سے وہ سببوں مارنا شروع کر دیکتا تو یہ کوئی سزا نہیں  
ہوتی کہ نہ پہلک اس کی اذیت کو شیوں سے محفوظ ہونی اور نہ اس پر پابندی عامہ ہوتی۔ دوسری صورت یہ ہو سکتی  
تھی کہ حد و دارالاسلام سے خارج کر دیا جائے لیکن یہ اس لئے نہیں کیا جاسکتا کہ وہ پھر دارالحرب کا رخ کرے گا،



اور کافر کے ملک میں ایسے شخص کے متعلق اس کے سوا اور کیا توقع کی جاسکتی ہے کہ شاید وہ دین اسلام سے پھر جائے اور غیر مذہب قبول کر لے تو گویا ارتداد کے لئے پیش کرنا ہٹا، اس لئے یہ بھی درست نہیں ہے، چونکہ یہ جرم اس کا پہلا ہے اس لئے قتل بھی جائز نہیں ہے، اس لئے جلاوطنی کے معنی یہاں یہی لئے جاسکتے ہیں کہ اسے مجسوس کر دیا جائے کہ عوام سے اس کا رشتہ باقی نہ رہے اور پوری آبادی سے جلاوطنی کی زندگی گزارے، محققین علماء کی یہی رائے ہے اور جلاوطنی کا یہی معنی اس کے حسب حال ہوتا بھی ہے، رہا قید کس شہر کے جیل میں کیا جائے، یہ حاکم کی رائے پر ہے، جہاں مناسب سمجھے، یوں علماء نے مختلف معنی بیان کئے ہیں۔

واختلف فی النقی فقال اصحابنا  
نفی یعنی جلاوطنی کے باب میں اختلاف ہے، لیکن ہمارے  
ہو حبسہ حیث یری الامام  
علمائے اخات زلمتے میں کہ نفی یعنی جلاوطنی سے مراد یہاں  
احکام القرآن ۴۱۲/۲۷  
قید کرنا ہے، حاکم وقت جہاں مناسب سمجھے قید کر دے۔

قرآن کا لفظ ہے نیفوا من الارض، کہ روئے زمین سے جلاوطن کر دیا جائے اور اس جلاوطنی کی صورت اس کے سوا اور کوئی موزوں نہیں ہو سکتی، جو اوپر بیان کی گئی، اس لئے کہ منشار کیا ہے؟ یہی ناکر اس کی سزا بھی ہو جائے اور اس کے شر سے مسلمان و ذمی محفوظ بھی ہو جائیں۔

لادہ معلومان المراد بہا ذکرہ زجرہ  
یہ معلوم ہے کہ جو کچھ مذکور ہوا اس کی مراد یہ ہے کہ  
عن اخافۃ السبیل وکف اذا عن المسلمین  
رہزنی سے اسے رد کا جانے اور مسلمانوں کو اس کی اذیت  
(احکام القرآن ۴۱۲/۲۷)  
سے بچایا جائے۔

جیل ہی ایسی جگہ ہے کہ اس کی سزا بھی ہو جائے گی اور اس کے شر و فساد سے دوسرے لوگ محفوظ و مامون بھی ہو جائیں گے۔ ابو بکر جصاص نے پوری بحث کرنے کے بعد لکھا ہے۔

فثبت ان معنی النقی هو نقیہ عن  
سائر الارض الا موضع حبسہ الذی لا یکنہ  
پس یہ بات ثابت ہو گئی کہ نفی (جلاوطن) کا معنی یہ ہے  
کہ اسے تمام آبادی سے جلاوطن کر دیا جائے، سوائے قید خانہ  
فیہ العبت والفساد (ایضاً)  
کے جہاں اس کے لئے فتنہ اور فساد ممکن ہی نہیں ہے۔

گفتگو مفسدین کی سزا پر ہو رہی تھی، ائمہ کا تفصیل میں باہم اختلاف ہو، یعنی سزا کے تو بے ہی قائل ہیں



مگر اس کی کتنی صورتیں نکلتی ہیں، اور ہر صورت میں سزا کی تفصیل کیا ہوگی، یہ مختلف فیہ ہے۔

قتل اور لوٹ کی سزا | ائمہ احناف میں امام ابو حنیفہؒ فرماتے ہیں کہ مفسدین اور رہزنیوں نے اگر قتل اور لوٹ دونوں کا

ارتکاب کیا ہے تو امام کو چار طرح کا اختیار ہے۔

فان قتلوا واخذوا المال فان ابان

حنيفة قال للامام ان سب حيا سرات

ان شاء قطع ايديهم وراسهم و

قتلهم وان شاء قطع ايديهم وراسهم

وصلبهم وان شاء صلبهم وان شاء

قتلهم وترك القطع (احكام القرآن ص ۴۰۹)

اور امام ابو یوسفؒ اور امام محمدؒ فرماتے ہیں کہ سزا متعین ہے کہ پہلے پھانسی دی جائیگی پھر قتل کیا جائے گا اور

قطع یہ درجہ عمل میں نہ لایا جائیگا۔ امام شافعیؒ بھی اسی کے قائل ہیں۔ اور امام مالکؒ فرماتے ہیں کہ جب فساد و رہزنی

کرنے والے گرفتار ہو جائیں تو امام وقت کو پورا اختیار ہے کہ اللہ تعالیٰ نے جو سزا بیان کی ہے اسے وہ ان پر عاید

کریں خواہ قتل کر ڈالیں، خواہ ہاتھ پاؤں کاٹ ڈالیں، اس کی کوئی قید نہیں ہے کہ انھوں نے قتل کیا ہو یا مال

لوٹا ہو یا دونوں کے مرکب ہوئے، یا کسی کے مرکب نہ ہوں، ہر حال میں امام کو قتل و قطع کا اختیار ہوگا۔

رہزنی اور فساد | مختصر یہ ہے کہ ان فسادی 'مردم آزار' اور رہزنیوں کو ہر حال میں سزائے کی تفصیل میں اختلاف ہے، سزا

دینے میں نہیں، بلکہ اس میں سب کا اتفاق ہے اور ہونا بھی چاہیے کہ یہ رہزنی کرتے ہیں اور راستہ کا امن و امان غارت کرتے

ہیں اور یہ اپنے مفاسد کے اعتبار سے چوری سے بڑھ کر ہے۔

اما كونه الكبري فلا تاء ضرورة بعده

عامته المسلمين من حيث يقطع عليهم

الظريق بزوال الامن ولان موجبه

اغلاظ من حيث قطع اليد والرجل

بڑا فتنہ یا چوری اس لئے ہے کہ اس کا نقصان عام مسلمانوں

کو پہنچتا ہے اس طرح کہ راستہ کا امن و امان ختم ہو جاتا ہے

اور رہزنی ہوتی ہے اور اس لئے بھی اس کی سزا بہت سخت ہے

اس طرح کہ ہاتھ پاؤں خلات جانب سے کاٹے جاتے ہیں



من خلاف ومن حیث القتل والصلب اور قتل و پھانسی کی سزا دی جاتی ہے۔

(البنایہ شرح ہدایہ باب قطع الطریق ص ۴۹)

شرائط اہرنی | ذکیستی اور ہرنی کے لئے یہ شرط ہے کہ ان نسا دیوں کے پاس اتنی قوت اور ایسا دبدبہ ہو کہ مسافر اور دوسرے لوگ جن پر یہ حملہ آور ہوتے ہیں مقابلہ کی تاب و طاقت نہ رکھتے ہوں، خواہ یہ حملہ آور حملہ میں ہتھیار استعمال کریں یا کوئی دوسرا آلہ۔ پھر یہ حملہ خواہ دن میں یارات میں، اسی طرح آبادی سے باہر ہو، یا آبادی کے اندر، پھر یہ حملہ کرنے والا ایک ہو، یا متعدد اور جماعت، ہر حال میں یہ راہ زن کہے جائیں گے اور ان کی سزا آیت بالا کے مطابق ہوگی در مختار میں ہے :-

هو السرقة الكبرى من تصدك و

لوفي المصلب ليلاً به يفتى وهو معصوم

على شخص معصوم ولو ذمياً

(على هامش (المختار ص ۲۳۲)

یہ ہرنی سرتہ کبریٰ ہے جو شخص اس کام کا ارادہ کریں اگرچہ آبادی

ہی کے اندر رات میں کیوں نہ ہو اور اسی قول پر فتویٰ ہے

اس حال میں کہ وہ محفوظ الدم ہو اور جس پر حملہ آور ہو وہ بھی

محفوظ الدم ہو، خواہ ذمی ہی کیوں نہ ہو۔

ایک شخص ہو تو بھی مجرم ہے | علامہ ابن عابدین شامی لکھتے ہیں :-

وعیر بمن لیفید انه لا یبشتر ط

کون الفاطع جماعۃ فی شمل ما اذا کان

واحداً له منعة بفوته وینجد تکما فی

القسمانی والفقہ (ایضاً)

لفظ "من" کے ساتھ تعبیر سے منشا یہ ہے کہ ڈاکو کا جماعت

کی شکل میں ہونا شرط نہیں ہے، بلکہ اگر ایک شخص یہ کام

کریں، جس کے پاس طاقت و قدرت ہو تو یہ حکم اس پر

بھی عائد ہوگا۔

پھر یہ نسا د کرنے والے اور امن و امان کے دشمن مردہوں یا عورتیں، غلام ہوں یا آزاد، سب کی سزا ہوگی

کسی کو بخشا نہیں جائے گا، زیادہ سے زیادہ عورت کی لاش کے ساتھ اتنی رعایت ہوگی کہ وہ پھانسی پر لٹکانی نہیں

جائے گی۔

یہ غلام کو بھی شامل ہے اور عورت کو بھی ظاہر رعایت یہی ہے

وشمل العید وکن المرآة فی ظاہر الرأیة

الآنها لا تصلب (ایضاً)

صرت فرق یہ ہے کہ عورت پھانسی پر لٹکانی نہیں جائے گی۔



دن اور رات میں فزق | رات میں اگر یہ ڈرائیں، یا لوٹ مار کریں، تو اس وقت ہتھیار کی شرط نہیں ہے، البتہ دن میں ہتھیار کی شرط ہے۔ علامہ شامی لکھتے ہیں۔

قوله ولو فی المصر لیلای  
لسلاح او بدو نہ وکن انھا سل لو  
لسلاح وهذا هو روایتہ عن ابی  
یوسف افتی بہا المشائخ دفعا لشر  
المتغلیۃ المفسدین (ایضاً)

رات میں آبادی کے اندر کا مطلب یہ ہے کہ وہ مسلح ہوں، خواہ نہ ہوں، دونوں حالتوں میں ڈاکو کا حکم رکھتے ہیں، اور ایسی ہی وہ دن میں بھی رہن کے حکم میں ہیں مگر اس شرط کے ساتھ کہ وہ ہتھیار سے لیس ہوں۔ امام ابو یوسف سے یہی روایت ہے جس پر شائخ نے فتویٰ دیا ہے تاکہ غلبہ پائے ہوئے مفسدین کا شر دور ہو سکے۔

قتل ورتہائی کے پہلے گرفتاری پر سزا | اسلام مفسدین کا دشمن ہے، جب تک وہ اپنے اعمال بد سے تائب نہ ہو جائے وہ ایک لمحہ کے لئے بھی ایسے افراد کو معاف نہیں کرتا ہے، چنانچہ اگر یہ ایسے فتنہ پرداز اور مردم آزار افراد، لوٹ مار اور قتل و خون ریزی سے پہلے گرفتار ہو جائیں تو بھی سزا کے بعد جیل میں بند کر دیئے جائیں گے اور اس وقت تک بند رکھے جائیں گے جب تک توبہ نہ کر لیں اور اس سلسلہ میں صرف ان کی زبانی توبہ قبول نہیں ہے۔ بلکہ ان میں صالحین کے آثار ہو یا ہو جانے چاہئیں، یا پھر وہ جیل ہی میں دم توڑ دیں۔

فاخذ قبل اخذ شیء وقتل  
نفس حبس وهو المراد بالنفی الخ  
بعد التعزیر لمباشرة منکر التخویف حتی  
یتوب لا بالقول بل بظہور مہمہ الصلحاء  
ادیموتہ رد المحتار علی ہاشم رد المحتار باب قطع العرقی ۲۳۲

اگر مال وغیرہ لینے اور قتل کے ارتکاب سے پہلے وہ گرفتار کر لئے جائیں تو سزا کے بعد ان کو جیل خانہ میں بند کر دیا جائے اور نفی کی یہی مراد ہے اس لئے کہ انھوں نے خون زدہ کیا ہے اور اس وقت تک بند رہیں گے کہ جب تک توبہ نہ کر لیں اور اس توبہ کے لئے نیکو کار کے سے آثار کے پائے جانے کی ضرورت ہے صرف قول کافی نہیں ہے یا پھر توبہ کر نیکی صورت میں جیل ہی میں موت سے ہم آغوش ہو جائیں

سزا کا مطلب یہ ہے کہ چونکہ اس نے پہلے کو ستایا ہے، اور ان پر ان کی راحت حرام کر دی ہے اس لئے حسب

صواب دید اس کی مار پیٹ ہو، پھر جیل میں ڈال دیا جائے۔

بعد التعزیر ای بالضرب رد المحتار ۲۳۳ تعزیر یعنی سزا کا مطلب ہے مار پیٹ۔

حملہ کے مال لوٹنے کی سزا | اور اگر اس گروہ یا اس کے کسی فرد نے حملہ کرنے کے ساتھ مال بھی لوٹ لیا ہے اور



وہ مال دس درہم کے برابر ہے اور اگر حملہ آور کسی شخص میں اور ہر شخص کے حصہ میں کم از کم دس درہم آیا ہے تو پھر اس وقت سزا کی نوعیت یہ ہوگی کہ اگر ایک ہے تو اس کا اور اگر کئی ہیں تو سب کے دائیں ہاتھ اور بائیں پاؤں کاٹ ڈالے جائیں گے۔ اس سلسلہ میں قطعاً کوئی روز عاقبت نہ کی جائے گی۔

وان اخذ مالا معصوما بان کان لمسلحہ اور اگر وہ معفو مال لے جائے یا اس طرح کہ وہ کسی مسلمان یا ذمی کا تھا  
 او ذمی و اصاب منہ کلاً نصاباً قطع یدہ و رجلہ اور ہر ایک کے معتد ار نصاب یعنی دس درہم آجائے  
 من خلاف ان کان صحیح الاطراف (الدر المختار) تو اس کا دایا ہاتھ اور بائیں پاؤں امام کاٹے گا، بشرطیکہ  
 علی پامش رد المختار ص ۲۳۳/۳۷) وہ صحیح الاطراف ہو۔

صحیح الاطراف کا مطلب یہ ہے کہ اس کا بائیں ہاتھ اور دایاں پیر کارآمد ہو، تاکہ اپنی ضروریات کی وہ ان کے ذریعہ تکمیل کر سکے، اگر یہ دونوں بیکار اور شل ہوں گے تو پھر کاٹنا نہیں جائیگا، کہ پھر وہ اپنی انسانی ضرورت کیسے پوری کر سکے گا۔ البتہ اگر دایاں ہاتھ اور بائیں پیر جن کے کاٹنے کا حکم ہے، اگر وہ دونوں عجیب دار ہوں تو اس حالت میں بھی انہیں کاٹ ڈالا جائے گا، حاصل یہ ہے کہ ایک ہاتھ اور ایک پیر باقی چھوڑ دینا چاہیے۔  
قطع ید اور رجل کی سزا ہاتھ پاؤں کاٹنے کی یہ سزا اگر نبیؐ معانہ دیکھے تو معلوم ہو کہ یہ قتل سے بڑھ کر سزا ہے، مثل مشور ہے کہ موت آئی مصلحت کے جان چکی، یہاں تو زندگی میں آنکھوں کے سامنے ہاتھ پاؤں کاٹے گئے، پھر ان کو پتے ہوئے لوہے یا تیل سے داغا گیا اور زندگی بچھ کے لئے یہ نشانیاں ساتھ چھپی رہیں، جب کسی کی نگاہ پڑی ہم گیا، یہ ڈاکو تھا جس کی سزا اس کو بھگتنی پڑ رہی ہے

دھذا الفعل قد یکون اس جرم من  
 القتل فان الاعراب و فسقة الجنح و غیرہم  
 اذ اراوا من ہور۔ بینہم مقطوع المید  
 والرجل یدکر و ابذالک جرمہ فارند عوا  
 (السیاسة الشرعية ص ۳۴) آئین کے

قتل کیا اور مال نہیں لیا | تیسری صورت یہ ہے کہ اس نے قتل کا ارتکاب کیا، لیکن مال نہیں چھینا تو اس شکل میں یہ مجرم



قتل کر دیا جائے گا اور قتل بطور حد ہو گا۔ قصاص میں نہیں ہو گا۔ حد اور قصاص کا فرق یہ ہے کہ قصاص ولی مقول معاف کر سکتا ہے، حد کوئی معاف نہیں کر سکتا۔ لہذا اس کے اس قتل کو کوئی نہ معاف کر سکتا ہے اور نہ روک سکتا ہو کیونکہ یہ خالص اللہ تعالیٰ کا حق ہے۔

وان قتل معصومًا ولو یاخذن مالاً  
قتل احداً لا قصاصاً فلذا لا یعفوہ ولی  
ولا یشترط ان یکون القتل موجبا للقصص  
لوجوبہ جزاء لما رتبہ اللہ تعالیٰ بخالفۃ  
امرہ (ایضاً)

اور اگر اس نے کسی مسلمان یا ذمی کو صرف قتل کیا اور مال نہیں چھینا تو وہ بطور حد کے قتل کیا جائیگا، یہ قتل قصاص کے حکم میں نہ ہو گا اور یہی وجہ ہے کہ ولی اسے معاف بھی کرنا چاہے تو نہیں کر سکتا ہے اور اس قتل میں یہ شرط نہیں ہے کہ وہ موجب قصاص ہو اس وجہ سے کہ یہ بدلہ ہے، اللہ تعالیٰ کے ساتھ لڑائی کا جو

اُس نے اس کے حکم کی خلاف ورزی کی ہے

حد معاف نہیں ہوتی | حد کا فائدہ یہ ہو گا کہ کسی کے معاف کئے معاف نہیں ہو سکتی ہے اور جو حاکم ایسا کرے گا، وہ قانونِ اسلام کی خلاف ورزی کا مرتکب ہو گا اور گنہگار ہو گا۔

قوله فلن الا یعفوہ ولی ای لکوند  
خالص حق اللہ تعالیٰ لا یسع فیہ عفو غیرہ  
فمن عفا عنہ عصی اللہ تعالیٰ (رد المحتار ص ۲۳۳)

ولی کو حق عفو اس لئے حاصل نہ ہو گا کہ یہ رہنمائی کی سزا محض اللہ تعالیٰ کا حق ہے اس کے سوا کسی اور کو معاف کرنے کا حق حاصل نہیں ہے لہذا جو بھی معاف کرے گا وہ خدا کا نافرمان ہو گا۔

حد اور قصاص کا فرق | یہ جو بیان کیا کہ اس میں اس کی شرط نہیں ہے کہ قتل موجب قصاص ہو، اس سے اس بات کی طرف اشارہ کیا کہ یہاں مجرم کا قتل اس بنیاد پر ہو گا کہ اس نے اللہ تعالیٰ کے حکم کی مخالفت کی ہو اور قانون شکنی کا مرتکب بنا ہو۔ لہذا اس حد کے اندر ان شرائط کی رعایت نہیں ہو گی جو قصاص کے سلسلہ میں بیان کئے گئے ہیں بلکہ محارب ہونے کی حیثیت سے اسے بھی قتل کر ڈالا جائیگا اور اس کے معاونین و انصار کو بھی پھر قتل کا ازسکاب پایا جانا کافی ہے، یہ نہیں دیکھا جائیگا کہ کس چیز سے مارا ہو۔ علامہ شامی لکھتے ہیں۔

قوله لا یشترط الی ای یتقتل القتال والمعیب  
سواء قتل بسیف او حجر او عصا (ایضاً)

عدم شرک کا حاصل یہ ہو کہ قاتل اور معین و مددگار سب قتل کئے جائیں گے خواہ اس نے تلوار سے قتل کیا ہو یا پتھر اور لاٹھی سے